

एकाधिकार कापूस खरेदी योजनेतर्गत  
शेतकऱ्यांनी भांडवल उभारणी निधीत जमा  
केलेल्या रक्कमेची परतफेड करण्याबाबत..

**महाराष्ट्र शासन**  
**शासन निर्णय क्र.कापूस-१००६/प्र.क्र.२०/१०-स,**  
सहकार, पणन व वस्त्रोद्योग विभाग,  
मंत्रालय विस्तार, मुंबई- ४०० ०३२,  
**दिनांक :- २८ जुलै, २००६.**

- वाचा : १) शासन निर्णय क्र.कापूस-१००५/प्र.क्र.४३/१०-स, दिनांक २ जानेवारी, २००६.  
२) शासन निर्णय क्र.कापूस-१००५/प्र.क्र.४३/१०-स, दिनांक १८ फेब्रुवारी, २००६.  
३) शासन निर्णय क्र.कापूस-१००५/प्र.क्र.४३/१०-स, दिनांक १० मार्च, २००६.  
४) शासन निर्णय क्र.कापूस-१००५/प्र.क्र.४३/१०-स, दिनांक २१ मार्च, २००६.  
५) शासन निर्णय क्र.बीजीटी-१००६/प्र.क्र.५०/१७-स, दिनांक ५ एप्रिल, २००६.  
६) शासन निर्णय क्र.कापूस-१००६/प्र.क्र.२०/१०-स, दिनांक १६ मे, २००६.  
७) शासन निर्णय क्र.कापूस-१००६/प्र.क्र.२०/१०-स, दिनांक २३ जून, २००६.

**प्रस्तावना :-** राज्यातील कापूस उत्पादक शेतकऱ्यांना दिलासा देण्यासाठी एकाधिकार कापूस खरेदी योजनेतर्गत भांडवल उभारणी निधीमध्ये शेतकऱ्यांची जमा असलेली रक्कम शेतकऱ्यांना व्याजासह परत करण्याचा निर्णय शासनाने एका विशेष योजनेन्वये घेतला आहे. त्यातील रुपये ३५० कोटी एवढी रक्कम सन २००५-०६ या आर्थिक वर्षात व उर्वरित रक्कम सन २००६-०७ या वर्षात देण्याच्या निर्णयास शासनाने संदर्भाधीन क्रमांक १ येथील शासन निर्णयान्वये प्रशासकीय मान्यता दिलेली आहे.

सदर योजनेतील पहिल्या हप्त्याची रक्कम रुपये ३५०,००,००,०००/- (रुपये तीनशे पन्नास कोटी फक्त) महाराष्ट्र राज्य सहकारी कापूस उत्पादक पणन महासंघास पुढीलप्रमाणे देण्यात आली आहे. रुपये २००,००,००,०००/- (रुपये दोनशे कोटी फक्त) संदर्भाधीन शासन निर्णय दिनांक १८.२.२००६ अन्वये, रुपये १००,००,००,०००/- (रुपये शंभर कोटी फक्त) दिनांक १०.३.२००६ अन्वये व रुपये ५०,००,००,०००/- (रुपये पन्नास कोटी फक्त) दिनांक २१.३.२००६ अन्वये मंजूर-करण्यात आली आहेत. आता सदर योजनेतील दुसऱ्या हप्त्याची रक्कम रुपये ४१८,००,००,०००/- (रुपये चारशे अठरा कोटी फक्त) मंजूर करण्याची बाब शासनाच्या विचाराधीन होती. सदर रकमेपैकी रुपये १०० कोटी व रुपये १५० कोटी संदर्भाधीन अनुक्रमे दिनांक १६ मे, २००६ व २३ जून, २००६ च्या शासन निर्णयान्वये एकूण रुपये २५०,००,००,०००/- (रुपये दोनशे पन्नास कोटी फक्त) महाराष्ट्र राज्य महासंघास उपलब्ध करून देण्यात आले आहे. आता उर्वरित रुपये १६८ कोटीपैकी रुपये १०० कोटी महाराष्ट्र राज्य सहकारी कापूस उत्पादक पणन महासंघास देण्याबाबतचा प्रस्ताव विचाराधीन होता त्याबाबत खालीलप्रमाणे निर्णय घेण्यात आला.

**शासन निर्णय :-** कापूस उत्पादक शेतकऱ्यांना दिलासा देणाऱ्या विशेष योजनेखाली कापूस एकाधिकार योजनेतर्गत भांडवल उभारणी निधीमध्ये जमा असलेली रक्कम कापूस उत्पादक शेतकऱ्यांना व्याजासह परत करण्यासाठी मंजूर करावयाची दुसऱ्या हप्त्याची रक्कम रुपये ४१८,००,००,०००/- (रुपये चारशे अठरा कोटी फक्त) पैकी रुपये १००,००,००,०००/- (रुपये शंभर कोटी फक्त) एवढी रक्कम दुसऱ्या हप्त्यापोटी महाराष्ट्र राज्य सहकारी कापूस उत्पादक पणन महासंघास मंजूर करून कर्ज म्हणून वितरित करण्यासाठी मान्यता देण्यात येत आहे. इतर अटी व शर्ती शासन निर्णय क्र.कापूस-१००५/प्र.क्र.४३/१०-स, दिनांक १८ फेब्रुवारी, २००६ मध्ये नमूद केल्यानुसार कायम राहतील.

२. या कारणासाठी होणारा खर्च सहकार, पणन व वस्त्रोद्योग विभाग, मागणी क्रमांक "व्ही-५, ६४२५, सहकारासाठी कर्जे, (००) १०८, इतर सहकारी संस्थांना कर्जे, (एक) पणन सहकारी संस्था (०१) (०३) कापूस प्रापण योजनेच्या कार्यन्वयनासाठी सीमांतिक रक्कम (६४२५ ००६४) (योजनेतर), ४८ कर्जे" या लेखाशिर्षाखाली, सन २००६-०७ या आर्थिक वर्षात मंजूर केलेल्या तरतूदीतून भागविण्यात यावा.

३. सदर कर्जाची रक्कम अधिदान व लेखाधिकारी, मुंबई येथून काढण्याचे व ती महाराष्ट्र राज्य सहकारी कापूस उत्पादक पणन महासंघ, मुंबई या संस्थेस अदा करण्यासाठी श्री.श.मा.साठे, अवर सचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी, तसेच श्रीमती.म.दे.केदार, उपसचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे.

४. सदर धनादेश पुढीलप्रमाणे काढण्यात यावा :-

**"THE MAHARASHTRA STATE CO-OPERATIVE COTTON GROWERS' MARKETING FEDERATION LTD., MUMBAI."**

५. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ७५२/२००६/व्यय-२, दिनांक २४ जुलै, २००६ व संदर्भ क्रमांक ७७/अर्थोपाय, दिनांक १९ जुलै, २००६ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०७२९१८०११६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(पां. द. महाजन)  
कार्यासन अधिकारी, महाराष्ट्र शासन,  
सहकार, पणन व वस्त्रोद्योग विभाग.

प्रत :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे,
- २) पणन संचालक, महाराष्ट्र राज्य, पुणे,
- ३) महालेखापाल, महाराष्ट्र-१, लेखा व अनुज्ञेयता/ लेखापरीक्षा, मुंबई,
- ४) अधिदान व लेखा अधिकारी, मुंबई,
- ५) निवासी लेखापरीक्षा अधिकारी, मुंबई,
- ६) वित्त विभाग (व्यय-२/अर्थोपाय/अर्थसंकल्प-२/अर्थसंकल्प-१२), मंत्रालय, मुंबई,
- ७) अवर सचिव, रोखशाखा, सहकार व वस्त्रोद्योग विभाग विभाग (३ प्रती),
- ८) व्यवस्थापकीय संचालक, महा.राज्य सह. कापूस उत्पा. पणन महासंघ म, मुंबई,
- ९) व्यवस्थापकीय संचालक, महाराष्ट्र राज्य सहकारी बँक, फोर्ट, मुंबई.
- १०) कार्यासन अधिकारी १-स, १६-स, १७-स, स.प. व व. विभाग, मंत्रालय, मुंबई,
- ११) निवड नस्ती.